

हवाई कनेक्टिविटी बढ़ाएगी योगी सरकार

■ सहारा न्यूज ब्यूरो
लखनऊ।

मुख्यमंत्री योगी आदित्यनाथ ने राज्य में हवाई कनेक्टिविटी को बढ़ावा देने और मुख्य पर्यटक स्थलों को हेलीकॉप्टर सेवा से जोड़ने के निर्देश दिये हैं। साथ ही, बौद्ध परिपथ के अन्तर्गत आने वाले जिलों तथा तीर्थ स्थलों को भी हवाई सेवा से जोड़ा जाए।

मुख्यमंत्री ने यह निर्देश गुरुवार को एनेक्सी में नागरिक उड्डयन विभाग के प्रस्तुतिकरण के अवसर पर दिये। उन्होंने कहा कि प्रदेश में राजकीय हवाई पट्टियों की सुविधाओं और रख-रखाव पर विशेष ध्यान दिया जाए। नये एयरपोर्ट की संभावनाओं को

तलाशा जाए। साथ ही प्रमुख पर्यटन स्थलों- लखनऊ, मथरा, वृन्दावन, अयोध्या, प्रयाग, विन्ध्याचल, नैमिषारण्य, चित्रकूट, कुशीनगर

नये एयरपोर्ट की संभावनाओं को
तलाशने के निर्देश

जेवर में नये एयरपोर्ट को
विकसित करेगी सरकार

और वाराणसी आदि को हेलीकॉप्टर के जरिये जोड़े जाने की कार्यवाही जल्द से जल्द की जाए। पश्चिमी उत्तर प्रदेश के जेवर में नये एयरपोर्ट को विकसित किये जाने की योजना है। इस पर भी त्वरित कार्यवाही की जाए।

रीजनल कनेक्टिविटी स्कीम के तहत अधिकाधिक हवाई पट्टियों को आपस में जोड़ने व एयरपोर्ट्स के विकास व निर्माण कार्यवाही भी समयबद्ध तरीके से बढ़ाने पर जोर दिया। उन्होंने नागरिक उड्डयन विभाग की विभिन्न परियोजनाओं मसलन कुशीनगर में अन्तरराष्ट्रीय स्तर के एयरपोर्ट का निर्माण, चित्रकूट स्थित हवाई पट्टी का विस्तारीकरण, कानपुर देहात में नई हवाई पट्टी का निर्माण, इलाहाबाद, आगरा व कानपुर नगर व बरेली में सिविल इन्क्लेव के लिए भूमि खरीदना की समीक्षा की। इस अवसर पर उप मुख्यमंत्री केशव प्रसाद मौर्य, डा. दिनेश शर्मा सहित मंत्रिमण्डल के अन्य सदस्य एवं वरिष्ठ अधिकारी मौजूद थे।